



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

جنوں اور انسانوں کے پیدا کرنے میں کیا حکمت عملی پنہاں ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

اس سوال کا جواب دینے سے قبل مناسب معلوم ہوتا ہے کہ اللہ تعالیٰ کی خلقت اور شریعت کے بارے میں ایک عام قاعدے کی طرف توجہ مبذول کروادی جائے اور یہ قاعدہ مندرجہ ذیل فرامین الہی سے ماخوذ ہے:

وَبُورِ الْعِلْمِ الْحَكِيمِ ۲ ... سورة التحریم

”اور وہ چلنے والا (اور) حکمت والا ہے۔“

اور ارشاد باری تعالیٰ:

إِنَّ اللَّهَ كَانَ عَلِيمًا حَكِيمًا ۲۴ ... سورة النساء

”بے شک اللہ سب کچھ چلنے والا (اور) حکمت والا ہے۔“

یہ قاعدہ اس مضمون کی ان بہت سی آیات کریمہ سے ماخوذ ہے جن سے یہ معلوم ہوتا ہے کہ اللہ تعالیٰ کی خلقت و شریعت، یعنی اس کے احکام کو نبیہ اور احکام شریعیہ میں حکمت کار فرما ہے، یعنی اللہ تعالیٰ جس چیز کو بھی پیدا فرمایا ہے اس میں اس کی حکمت کے اسرار پنہاں ہوتے ہیں۔ اللہ تعالیٰ کی حکمت دونوں صورتوں میں کار فرما ہے، خواہ اس نے اس چیز کو پیدا کیا ہو یا معدوم۔ اسی طرح اللہ تعالیٰ نے شریعت کا جو حکم بھی دیا ہے، خواہ وہ احکام کی صورت میں ہو یا تحریم کی صورت میں یا اباحت کی صورت میں ہو یا حرمت کی صورت میں (ان سب میں اس نے کوئی نہ کوئی حکمت ضرور پوشیدہ رکھی ہے) لیکن یہ الگ بات ہے کہ ان کوئی و شرعی احکام کی حکمت ہمیں معلوم ہے یا نہیں یا بعض لوگوں کو ان کے علم و فہم کی وجہ سے اس کا علم ہوتا ہے، جس سے اللہ تعالیٰ نے انہیں سرفراز فرمایا ہے۔ جب یہ قاعدہ معلوم ہو گیا تو ہم عرض کریں گے کہ اللہ تعالیٰ نے جنوں اور انسانوں کو عظیم حکمت اور قابل ستائش مقصد کی خاطر پیدا فرمایا ہے اور وہ حکمت و مقصود یہ ہے کہ جن و انس اللہ تبارک و تعالیٰ ہی کی عبادت کریں۔ جیسا کہ ارشاد باری تعالیٰ ہے:

وَمَا خَلَقْتُ الْإِنْسَ وَالْإِنْسَ إِلَّا لِيَعْبُدُونِ ۵۱ ... سورة الذاریات

”اور میں نے جنوں اور انسانوں کو اس لیے پیدا کیا ہے کہ وہ صرف اور صرف میری ہی عبادت کریں۔“

اور ارشاد باری تعالیٰ ہے:

أَفَسَيُتِمُّونَا خَلْقَهُمْ عِبَادًا وَنُكَلِّمُهُمُ الْإِنْسَانَ الَّذِي جَعَلْنَاهُ سَمْعًا وَبَصَرًا ۱۱۵ ... سورة المؤمنون

”کیا تم یہ خیال کرتے ہو کہ ہم نے تم کو بے فائدہ پیدا کیا ہے اور یہ کہ تم ہماری طرف لوٹ کر نہیں آؤ گے؟“

اور ارشاد باری تعالیٰ ہے:

تَحْسَبُ الْإِنْسَانُ أَنْ يُتْرَكَ سُدًى ۳۶ ... سورة القيامة

”کیا انسان خیال کرتا ہے کہ اسے بے نیازی سے چھوڑ دیا جائے گا؟“

علاوہ ازیں اور بھی بہت سی آیات ہیں جن سے معلوم ہوتا ہے کہ جنوں اور انسانوں کے پیدا کرنے میں اللہ تعالیٰ کی غالب حکمت کار فرما ہے اور وہ یہ ہے کہ جن و انس اللہ ہی کی عبادت کریں۔ اور عبادت یہ ہے کہ اللہ تعالیٰ کے سامنے محبت اور تعظیم کے ساتھ عجز و انکسار کا اظہار کیا جائے اور وہ اس طرح کہ اس نے جن کاموں کے کرنے کا حکم دیا ہے انہیں کیا جائے اور جن کاموں سے اس نے منع فرمایا ہے ان سے اجتناب کیا جائے۔ ارشاد ربانی ہے:

”اور ان کو حکم تو یہی ہوا تھا کہ اخلاص عمل کے ساتھ ایک سو ہو کر اللہ کی عبادت کریں۔“

اسی حکمت کی وجہ سے جن وانس کو پیدا کیا گیا ہے، پھر جو شخص اپنے رب تعالیٰ کے سامنے سرکشی کرے اور اس کی عبادت کرنے سے تنکبر کرے، تو اس کا طرز عمل اس حکمت کے مخالف ہے جس کے لیے اللہ تعالیٰ نے اپنے بندوں کو پیدا فرمایا ہے اور اس کے اس فعل سے معلوم ہوتا ہے کہ اللہ تعالیٰ نے مخلوق کو گویا عبث پیدا فرمایا ہے گو وہ صراحت نہ بھی کرے لیکن اللہ تعالیٰ کی اطاعت سے اس کے سرکشی اور تنکبر کرنے کا یہی مفہوم ہے۔

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ ارکان اسلام

عقائد کے مسائل : صفحہ 56

محدث فتویٰ

